

ఓం శ్రీ సాయిరాం

అఖిల భారత శ్రీ సత్య సాయి సేవా సంస్థలు

టెక్నాలజీ మిషన్ వారి ప్రచురణ - ఏప్రిల్ 2020

కోవిడ్ 19 కార్యక్రమాలు - నీటి శుద్ధి వ్యవస్థల నిర్వహణ

ఈ ప్రచురణ ద్వారా అన్నీ రాష్ట్రాల అధ్యక్షుల, జిల్లాల అధ్యక్షుల, సమితి కన్వీనర్ల మరియు మన సంస్థలలోని నీటి బృందాల సభ్యుల సహాయ సహకారాలను సవినయంగా అర్థిస్తూ, దీని సారాంశమును ప్రతీ ఒక్కరికీ చేరవేయవలసిందిగా కోరుతున్నాము. మన సమాజ ఆరోగ్య భద్రతని దృష్టిలో ఉంచుకొని ఈ నిబంధనలని తప్పక పాటించేలా చూడాలి. జాతీయ అంతర్జాతీయ స్థాయిలో ప్రస్తుతమున్న విపత్కర పరిస్థితులలో మానవ జీవితమే అమూల్యమైందన్న విషయాన్ని దృష్టిలో వుంచుకుని, క్రింద తెలిపిన విధానాలను అతిముఖ్యమైనవి గా భావించి తప్పక అనుసరించవలెను.

1. ప్రపంచ వ్యాప్తంగా మనమందరం కొరోనా వైరస్ ప్రభావాన్ని అనుభవపూర్వకంగా ఎదుర్కొంటున్నాము. అలాగే ప్రపంచ ఆరోగ్య సంస్థ మరియు సంబంధిత సంస్థల నుండి పలు సూచనలను, సురక్షిత పద్ధతులను తెలుసుకుంటున్నాము.
2. వీలైనంతవరకు అధికశాతం ప్రజలు ఆయా సూచనలను అమలు చేస్తూనే వున్నారు. కానీ ఇది చాలదని స్పష్టమవుతోంది. అధిక శాతం మాత్రమే సరిపోదు, పూర్తి స్థాయిలో కఠినంగా అమలు జరగవలెను, లేని ఎడల తీవ్ర పరిణామాలను ఎదుర్కోవలసి వుంటుంది.
3. మాస్కులు ధరించడం, చేతులు శుభ్రపరుచుకోవడం మాత్రమే సరిపోదు. సామాజిక దూరం పాటించడమే కాకుండా వస్తువులను, మనుషులను తాకకుండా జాగ్రత్త తీసుకోవాలి.
4. వ్యాధి లక్షణాలు లేనివారితో కూడా కేసులు పెరగడం మనం చూస్తున్నాము, తెలుసుకుంటున్నాము. పరీక్షల ద్వారా బయటపడితే తప్ప మన గురించి కూడా తెలియదు, అలాగని ప్రతీ ఒక్కరినీ పరీక్షించడం అసాధ్యం. కాబట్టి సంస్థ రూపొందించిన నియమావళి ప్రతీ ఒక్కరము పాటించి తీరాలి, లేకున్న నియమాల అతిక్రమణ వలన భారీ మూల్యం చెల్లించక తప్పదు.

5. ప్రస్తుతం మనకి 108 నీటి శుద్ధి వ్యవస్థలు ఉన్నాయి. అవి పని చేస్తున్నాయా లేక లాక్డౌన్ వల్ల మూత పడ్డాయా అనే సమాచారంతో మనవద్ద నివేదిక లేదు. ఒకవేళ మూతపడి వున్నట్లయితే మంచిదే.
6. అదేవిధంగా కేరళ రాష్ట్రంలో పలు జిల్లాలలోనూ, ఆంధ్రప్రదేశ్ లోని విశాఖపట్నం దగ్గరలోని పాడేరు లోనూ మంచి నీటి సదుపాయం కోసం ఇతర వ్యవస్థలున్నాయి. వాటి విషయంలోనూ, అవసరమైన ఇతర ప్రాంతాలలోను ముందుజాగ్రత్త చర్యలు తీసుకోవాలి.
7. ఒకవేళ అవి పనిచేస్తున్నట్లయితే, వాడకందారుల సంరక్షణ కోసం తక్షణ చర్యలు చేపట్టాలి. కలుషితమైన, వైరస్ చేరిన నీటిని లేక నీటి కంటైనర్ల ఉపరితలాలని లేదా కోవిడ్-19 దాగిన నీటి కుళాయిలను/నల్లాలని తప్పక గుర్తించాలి. ఇదంతా చాలామంది గ్రామస్థులకు తెలియకపోవచ్చును.
8. మనం ఈ వ్యవస్థలు ఏర్పాటు చేసిన గ్రామాలలో వాటి స్థాయిని బట్టి 500 నుండి 1000 మంది వరకు వచ్చి నీటిని తీసుకుంటారు. సాధారణంగా చాలామంది మూతలు లేని పాత్రలు తెచ్చి నీటిని తీసుకెడతారు. మాములు రోజులలో ఎటువంటి అనారోగ్య సమస్యలు వున్నట్టుగా మనకి నివేదికలు లేవు.
9. కానీ ప్రస్తుత పరిస్థితులలో వైరస్ సోకిన వ్యక్తి పాత్రలు తెస్తున్నారో, కుళాయిలను ఉపయోగించారో లేదా పరిసరాలను తాకారో మనకి ఏ మాత్రము తెలియదు. దీనివల్ల గ్రామము మొత్తము వైరస్ సోకి పరిస్థితి భయానకంగా మారవచ్చును.
10. ప్రస్తుతమున్న లాక్డౌన్ సమయంలో కనీసం మరో రెండు నెలల పాటు రోజుకి 6 గంటల చప్పున ఒక నిర్వాహకుడి ఆధ్వర్యంలో మన నీటి ప్లాంట్స్ తెరిచే వుండాలి. స్మార్ట్ కార్డ్ ద్వారా ప్రత్యేకంగా కార్యకలాపాలు నిర్వహించడం ప్లాంట్స్ కి కూడా మంచిది.
11. కాబట్టి ప్లాంట్స్ దగ్గర నీటిని తీసుకెళ్లే వారికి ముందుగానే చేతులు శుభ్రపరుచుకోవడం గురించి మనం తెలియచెప్పాలి. ఇందుకుగానూ, మామూలు నీటి కుళాయి విడిగా ఏర్పాటు చేసి సబ్బు లేదా సానిటైజర్స్ వుండాలి. అలాగే మాస్క్ ధరించమని నొక్కి చెప్పాలి.
12. నిర్వాహకులు లేదా నీటి కమిటీ సభ్యులు అప్రమత్తంగా వుండి ఎటువంటి వ్యాధిగ్రస్తుడిని నీటి ప్లాంట్ దగ్గరికి చేరనివ్వకుండా చూడాలి. ఇది ఆచరణలో ఇబ్బందికరమైన, కష్టతరమైన పరిస్థితి. అందుకే ఒకరు స్వచ్ఛందంగా ముందుకి వచ్చి అటువంటివారి ఇంటి వద్దే మంచి నీరు అందించాలి.
13. సేవలో వున్నంత సేపు నిర్వాహకుడు మాస్క్ ధరించడంతో పాటు తరుచూ చేతులను సబ్బు ద్వారా శుభ్రపరుచుకోవాలి.

- 14.కనీసం రాబోయే రెండు నెలలవరకు లేదా అంతకు మించిన సమయం వరకు, నీటి సరఫరా కోసం మంచి పద్ధతి ఏమిటంటే నీటి వాడకందార్లు తమ స్మార్ట్ కార్డులను నిర్వాహకుని వద్ద జమచేయాలి. అతను ఆ కార్డులను వినియోగించి, తగిన సురక్షిత దూరంనుండి పైప్ ద్వారావాడకందార్లు తెచ్చిన డబ్బాలలో(కాస్టలో) నీటిని నింపుతాడు. తద్వారా నీటిని తీసుకునే సమయంలో వాడకందారు దేనిని తాకవలసిన అవసరం రాదు. ఈ రకంగా వాడకందారుకి ఏ ఇబ్బందిలేకుండా క్షేమంగా వుంటాడు.
- 15.నిర్వాహకుడు,వాడకందార్లు తన దగ్గర జమ చేసిన స్మార్ట్ కార్డులను సానిటైజర్ ద్వారా శుభ్రపరిచి వైరస్ ని నాశనం చేయాలి.
- 16.నిర్వాహకుడు వాడకందార్లు తెచ్చిన పాత్రలను/డబ్బాలను తాకరాదు. మాస్కులు ధరించవారినే అనుమతించాలి. వాడకందారులు సామాజిక దూరం పాటించే విధంగా ప్లాంట్ ఎదురుగా వున్న నేలపై తగిన గుర్తులు ఏర్పాటుచేయాలి. ఆ గుర్తుల ద్వారా వాడకందారులు తప్పనిసరిగా వరుసక్రమం లో వచ్చేలా చూడాలి. సమూహాలను,బృందాలను పూర్తిగా నివారించాలి.
- 17.వాడకందార్లు నీటిని తీసుకెడుతున్న ప్రతీసారీ నీటిని నింపేముందు తాము తెచ్చిన పాత్రల లోపల సబ్బునీరు, చింతపండు లేదా బూడిద ద్వారా పూర్తిగా శుభ్రపరచాలి. ఎందుకంటే పాత్ర లోపల సన్నని మట్టి పొరలాంటిది సహజంగా ఏర్పడుతుందని, దాని ద్వారా వైరస్ వ్యాప్తి చెందవచ్చని మనం తప్పనిసరిగా తెలుసుకోవాలి.
- 18.వారానికి ఒకసారి ప్లాంట్ గదులు, నీటి టాంకులు శుభ్రపరిచి చుట్టుపక్కల పరిసరాలని తప్పని సరిగా సానిటైజ్ చేయించాలి.

స్వామివారిని దిశానిర్దేశాన్ని, అనుగ్రహ ఆశీస్సులని అందించమని ప్రార్థిస్తూ
 సమస్త లోకాః సుఖినో భవన్తు జైసాయిరాం